

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

हरेक शुक्रबार प्रकाशित हुने

‘सहिद साप्ताहिक’

नियमित पढौ र पढाऔ ।

email:

kipushahid@hotmail.com

kipushahid@gmail.com

www.kipushahid.blogspot.com

तर्ष १२, अंक २२, पृष्ठ- ६ ने.सं. ११३५ गुंला शत, चतुर्दशी, वि. सं. २०७२ भाद्र ११ गते शुक्रबार AUG. 2015 मूल्य रु. ५।-

चार दलको कारण देशभर जनआक्रोश

काठमाडौँ । नेपाल मजदुर किसान पार्टीका अध्यक्ष नारायणमान बिजुक्छे (रोहित) ले चार दलका नेताहरूले आफ्नो दलीय संकीर्णता र चुनावमा जित्ने सोचले अवैज्ञानिक रूपमा प्रदेश विभाजन गर्दा देशभरिबाट तीव्र जन आक्रोश पैदा भएको बताउनुभयो ।

पार्टीले सोमबार काठमाडौँमा आयोजना गरेको पत्रकार सम्मेलनमा बोल्दै अध्यक्ष बिजुक्छेले नेताहरूसँग ६ प्रदेश बनाउँदा र अहिले ७ प्रदेश बनाउँदा समेत जनतालाई बताउने ठोस आधार नभएको बताउनुभयो । उहाँले भन्नुभयो, ‘संविधान नेपाली जनताको लागि हो, त्यसैले संविधानका प्रत्येक बुँदा र प्रदेश विभाजनबारे जिल्ला-जिल्लाका जनता र बुद्धिजीविहरूसँग व्यापक छलफल गराइनुपर्छ ।’ उहाँले करोडौँ रूपैयाँ खर्च गरेर दुई दिनमात्र



जनमत संकलन गरिएको र जनताबाट प्राप्त सुझावलाई समेत बेवास्ता गरिएकोमा आपत्ति जनाउनुभयो ।

नेपाली जनताको मतबाट जितेका शासक दलका नेताहरू विदेशी शक्तिको चाकडी गरेर उनीहरूकै निर्देशनमा संविधान बनाउन लागिपरेको उल्लेख गर्दै

अध्यक्ष रोहितले देश र जनताको हितमा नयाँ संविधान निर्माणका लागि नेमकिपाले संसद र सडकबाट निरन्तर आवाज उठाइरहने प्रस्ट पार्नुभयो ।

संविधानसभा अध्यक्षले निष्पक्ष भूमिका नखेलेकोमा आलोचना गर्दै अध्यक्ष बिजुक्छेले भन्नुभयो, ‘समाध्यक्ष प्रोफेसर र

सभासदहरू विद्यार्थी हुन् भन्ने सोच गलत हो ।’ उहाँले संसद प्राज्ञिक विषयमा छलफल गर्ने थलो भएको उल्लेख गर्दै प्रजातन्त्रको नाममा चार दलीय तानाशाही लागु गर्न खोजिए दुर्भाग्य निम्तिने बताउनुभयो ।

अध्यक्ष बिजुक्छेले बेलैमा शासक दलहरूमा बुद्धि भएको भए स्थानीय निकायलाई स्वायत्त बनाएर देशको कूल बजेटको आधा रकम स्थानीय विकास निर्माणमा लगाएको भए संघीयताको कुरा नउठ्ने चर्चा गर्दै संविधानसभाले संघीयतालाई स्वीकार गरेर धेरै अगाडि बढिसकेकोले अब पछाडि हट्नु गान्हो हुने बताउनुभयो । उहाँले देशको अखण्डता कायम राख्न र सबै प्रदेशको सन्तुलित विकासका लागि नेमकिपाले भूगोल र

क्रमशः ५ पृष्ठमा

विश्वविद्यालयमा पदाधिकारी भागवण्डा



काठमाडौँ । नेपाल क्रान्तिकारी विद्यार्थी संघले त्रिभुवन विश्वविद्यालय सीनास हलमा आयोजना गरेको कार्यक्रमका वक्ताहरूले राजनीतिक भागवण्डाको कारण नेपालका विश्वविद्यालयहरूको साख र गुणस्तर खस्किएको धारणा दिनुभयो ।

नेपाल मजदुर किसान

पार्टीका अध्यक्ष एवं सभासद् नारायणमान बिजुक्छे (रोहित) को प्रमुख आतिथ्यमा भएको कार्यक्रममा त्रिविका पूर्व डिन प्रा.डा. केदारभक्त माथेमा र

क्रमशः ५ पृष्ठमा

अन्तरक्रियामा व्यक्त विचार पृष्ठ ३ मा हेर्नुहोला ।

चन्द्रागिरी र टोखा नगरपालिकामा भक्तपुर काण्ड संस्मरण

काठमाडौँ । नेपाल मजदुर किसान पार्टीलाई सखाप पार्न रचिएको भक्तपुर काण्ड कालो दिवसको भाद्र ९ गते काठमाण्डौको चन्द्रागिरी र टोखा नगरपालिकामा मनाइयो ।

चन्द्रागिरी र टोखा नगरपालिकाको बलम्बुमा भएको कार्यक्रममा नेमकिपा काठमाडौँ जिल्ला समितिका अध्यक्ष नारायण महर्जनले भक्तपुर काण्डबाट शिक्षा लिएर नयाँ पुस्तालाई सजग पारी सचेत र संगठित गर्नुपर्ने बताउनु भयो । वहाँले पार्टीको सही विचार र सिद्धान्तले देश र जनताको सेवा गर्न प्रतिबद्ध रही समाजवादको झण्डा अझ उच्च पानुपर्ने बताउनु भयो । संविधान निर्माणको क्रममा चार शासक दलको अदृग्दर्शीको कारण देशमा आगो बलेको भन्नुहुँदै संघीयताको उपयुक्त विकास हिमाल, पहाड, तराई समेटिएको १४ प्रदेशको सीमाङ्कन हुनुपर्ने बताउनु भयो ।

नेमकिपा चन्द्रागिरी नगर समितिका संयोजक गुनदास महर्जनको सभापतित्वमा भएको कार्यक्रममा जितबहादुर महर्जन, रविन्द्र महर्जनले पनि भक्तपुर काण्डबारे बोल्नु भएको थियो । त्यसैगरी टोखामा पनि नेपाल मजदुर किसान पार्टीलाई सखाप पार्न रचिएको भक्तपुर काण्ड कालो दिवसको भाद्र ९ गते मनाइयो । नेमकिपा टोखा नगर समितिका संयोजक वीरबहादुर डंगोलको सभापतित्वमा

भएको कार्यक्रममा शैलेस डंगोललगायतले भक्तपुर काण्डबारे बोल्नु भएको थियो ।

भक्तपुर

नेपाल क्रान्तिकारी महिला संघले बुधवार २०४५ सालमा पञ्चायती राज्यस्तरबाट रचिएको षड्यन्त्र भक्तपुर काण्ड (भाद्र ९) को स्मरणमा प्रवचन कार्यक्रम आयोजना गर्नुभयो ।

कार्यक्रममा बोल्दै नेपाल मजदुर किसान पार्टीका अध्यक्ष नारायणमान बिजुक्छे (रोहित) ले गलत मनसायले रचेको षड्यन्त्र कुनै हालतमा सफल नहुने विचार राख्नुभयो । उहाँले तत्कालीन पञ्चायती व्यवस्थाले नेमकिपालाई समाप्त पार्न कस्तो



षड्यन्त्र रच्यो भन्नेबारे नयाँ पुस्तालाई जानकारी दिन यस्ता कार्यक्रमहरूको आयोजना गर्नुपर्ने आवश्यकता

औल्याउनुभयो ।

ने क्रान्तिकारी संघ

क्रमशः ५ पृष्ठमा

टेबुलटेनिस प्रतियोगिताको सूचना

शारीरिक शिक्षा तथा खेलकुद समाज (सोफेस) नेपालले यही २०७२ भाद्र २५ र २६ गते नगद पुरस्कारसहित चौथो विद्यालय स्तरीय खुल्ला टेबलटेनिस प्रतियोगिता (छात्र र छात्रा सिङ्गल, १२ वर्षमुनिका छात्र र छात्रा सिङ्गल तथा छात्र र छात्रा टिम इभेन्ट) सञ्चालन गर्ने भएको हुँदा इच्छुक विद्यार्थीहरू (कक्षा १० र सोभन्दा मुनिका कक्षामा अध्ययनरत) लाई सहभागिताको लागि २०७२ भाद्र २३ भित्र विद्यालयको सिफारिससहित नाम दर्ता गर्न हुन सूचित गरिन्छ ।

प्रवेश शुल्क:

- छात्र र छात्रा सिङ्गलको लागि रु. ३००- प्रति सहभागी
- १२ वर्षमुनिका छात्र र छात्रा सिङ्गलको लागि रु. २००- प्रति सहभागी
- छात्र र छात्रा टिम इभेन्टका लागि रु. ७००- प्रति टिम
- पुरस्कार छात्र र छात्रा सिङ्गलका लागि प्रमाणपत्र र मेडलसहित प्रथमलाई रु. १०,०००- दोस्रालाई रु. ५०००- र तेस्रा दुई जनालाई रु. २०००-
- १२ वर्षमुनिका छात्र र छात्रा सिङ्गलका लागि प्रमाणपत्र र मेडलसहित प्रथमलाई रु. ५,०००- दोस्रालाई रु. २०००- र तेस्रा दुई जनालाई रु. १०००-
- टिम इभेन्टको हकमा प्रमाणपत्र, मेडल र ट्रिफ मात्र प्रदान गरिने छ ।

प्रतियोगिता हुने स्थल: पुष्पकुञ्ज हाइ स्कूल, सामाखुसी, काठमाडौँ

प्रतियोगितासम्बन्धी नियम र प्रवेश फारामको लागि सम्पर्क स्थान:

१. सोफेस नेपालको कार्यालय, कीर्तिपुर नगरपालिका - १७, बाहिरीगाउँ, कीर्तिपुर । (फोन नं.: ४३३०८००, ९८५१०६७८९३)
२. पुष्पकुञ्ज हाइस्कूल, सामाखुसी, काठमाडौँ । (फोन नं.: ४३५०४९८)
३. जनसेवा उच्च मा. वि., कीनपा - १२, पाँगा । (फोन नं.: ४३३०८८०, ४३३९९८२)

पाँगा कीर्तिपुरको गाईजात्रा आइतबार



फाइल फोटो

मृतकको सम्झनामा निकालिन पर्ब हो गाईजात्रा । यस वर्ष गाईजात्रा भाद्र १३ आइतबार देशभर नै मनाइँदछ ।

मृतकका परिवारको शोकलाई हाँसोमा बदल्न विभिन्न भेषभुषामा सजिएर आउने प्रचलन देशभर नै मनाइँदछ ।

क्रमशः ५ पृष्ठमा

तीर्थ खनिया टियूका उपकुलपति

काठमाडौँ । प्रधानमन्त्री सुशील कोइरालाले चार विश्वविद्यालयमा उपकुलपति नियुक्ति गर्नुभएको छ ।

विश्वविद्यालयको कुलपतिको हैसियतले प्रधानमन्त्रीले त्रिभुवन विश्वविद्यालयमा प्रा.डा. तीर्थ खनिया, नेपाल संस्कृत विश्वविद्यालयमा कूलप्रसाद कोइराला, पूर्वाञ्चल विश्वविद्यालयमा घनश्यामलाल दास र सुदूरपश्चिम विश्वविद्यालयमा भूषण श्रेष्ठलाई नियुक्ति गर्नुभएको छ ।

उपकुलपतिविहीन भएका मुलुकका सात विश्वविद्यालयमध्ये चार वटामा नियुक्तिको लागि शिक्षामन्त्री

चित्रलेखा यादवको समक्षमा रहेको समितिले प्रधानमन्त्री सुशील कोइरालालाई सिफारिस गरेको थियो । त्रिविमा नयाँ उपकुलपति नियुक्तिसँगै नेपाली कांग्रेसको मनोमानी भयो भन्दै एमाले नजिक नेपाल प्रगतिशील प्राध्यापक संघले उपकुलपति कार्यालयको मूल गेट र कार्यक्षमा अनिश्चितकालीन तालाबन्दी गरेका छन् ।

चित्रलेखा यादवको समक्षमा रहेको समितिले प्रधानमन्त्री सुशील कोइरालालाई सिफारिस गरेको थियो । त्रिविमा नयाँ उपकुलपति नियुक्तिसँगै नेपाली कांग्रेसको मनोमानी भयो भन्दै एमाले नजिक नेपाल प्रगतिशील प्राध्यापक संघले उपकुलपति कार्यालयको मूल गेट र कार्यक्षमा अनिश्चितकालीन तालाबन्दी गरेका छन् ।

ऐतिहासिक जनअन्दोलन २०८६ चैत २० गते शहादत अमर सहिद



लनबहादुर महर्जन
वि.सं. २००६ माघ



हिराकाजी महर्जन
वि.सं. २०१७ माघ



राजमान माली
वि.सं. २०२५ मंसिर



राजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक २२, २०७२ भाद्र ११ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

शासक दलको अदुरदर्शी र कैलाली घटना

विदेशीहरू संघीयताको नाममा धमिलो पानीमा माछा मार्न पल्केका छन्। शासक दलहरूको अदुरदर्शी र अवैज्ञानिक निर्णयले त्यस्ता प्रवृत्तिलाई बढावा दिएको हालसालको घटनाले पनि देखाएको छ।

देश संविधान निर्माणको संघारमा रहेको समयमा शासक दलहरूले आफ्नो मानोमानी ढंगले चुनावी दृष्टिले संघीयताको सीमाङ्कनले देशमा आगो लगाउने कार्य गरे।

कैलालीको टीकापुरमा थारुवानको आन्दोलनको क्रममा सोमबार जुन घटना घट्यो त्यो शासक दलहरूले निम्त्याएको घटना हो।

संघीयताको प्रदेश शासक दलहरूले आफ्नो खल्तीबाट दिएको दुश्परिणाम हो टीकापुरको घटना।

प्रदेशका सीमाङ्कन र नामाङ्कन स्थानीय तहदेखि नै विस्तृत छलफल चलाउनु पर्दथ्यो।

राज्यको हरेक निर्माण देश र जनताको भलोको लागि गरिनुपर्दछ न कि नेताको भलो।

विश्वको राजनीतिक इतिहासमा एउटा परिवर्तनको लागि १/२ सय वर्ष लाग्दथ्यो तर नेपालमा सत्तासिन राजनेताको अदुरदर्शीको कारण छिन्नछिन्न, दिनदिन मै विचार, नीति र निर्णय परिवर्तन भएको छ। जसले गर्दा परिवर्तनको संस्थागत विकास कहिल्यै भएन।

छिन्नछिन्न र दिनदिन को परिवर्तन पनि व्यापक जनताको हितमा नभै पार्टीको नितान्त स्वार्थमा व्यक्तिको चाहना पुरा गर्नमा मात्र केन्द्रित रह्यो।

शासक दलहरूलाई के ज्ञान थिएन भने अहिले बनिने संविधान अन्तिम होइन। देशमा परिवर्तनसँगै नयाँ संविधानको जन्म हुने छन्। त्यसैले सत्तासिन दलहरूले दुरदर्शी भएर संविधानसभामा प्रतिनिधित्व गरेका दलहरूबीच र स्थानीय जनताहरूसँग राय, सुझाव र छलफल गरेको भए कैलाली टीकापुर घटना घट्ने थिएन र फेरि थप दुर्घटना हुनेछैन। देशले संविधानसभा मार्फत् संविधान निर्माण पनि सहज हुने छ।

संघीयता र प्रदेशको निर्माणको विवाद

चिन्तक

नेपाली जनताको हातमा संविधानको मस्यौदा पुग्दा नपुग्दै एमाओवादी अक्षयक्ष प्रचण्ड र नेकाका नेता शेरबहादुर देउवा दिल्ली पुगे। नरेन्द्र मोदी, सुशमा स्वराजलगायतको निर्देशन पाएर उनीहरू फर्के। त्यतिञ्जेलसम्म नेताहरूको बोलीमा १८० डिग्रीको परिवर्तन आइसकेको थियो। प्रचण्ड र देउवा सीमाङ्कनसहित संविधानमा घोषणा गर्नुपर्ने निष्कर्षमा पुगे। प्रदेशहरूको संख्या ८ बाट घटाएर ६ पुर्‍याउने पनि बताए। आठ प्रदेश निर्माणको आधार के हो ? ६ प्रदेशमा जानु पर्नाका कारणहरू के के हुन् ? त्यसबारे जनतालाई जानकारी दिनुपर्ने कुनै आवश्यकता नै देखेनन् चार दलका नेताहरूले। का. रोहितले ठिककै भन्नुभएको हो।' नेताहरू भारतबाट फर्केपछि बोली फेर्छन्। आखिर त्यहि सावित भयो।

नेपालमा संघीयताको कुरा उठेदेखि नै प्रदेशहरूको विवाद सुरु भएको हो। संघीयताको विवादकै कारण पहिलो संविधानसभा विघटन भयो। पछिल्लो संविधानसभाले तोकिएको २०७१ माघ ८ गते संविधान जारी गर्न सकेन। यति जटिल र महत्वपूर्ण विषयमा अहिले चार दलका नेताहरू रातारात प्रदेशहरू बढाउने र घटाउने गर्दैछन्। त्यसले कसरी जनतामा राम्रो सन्देश जान्छ।

प्रदेश निर्माणलाई लिएर देशका विभिन्न भागहरू अहिले आन्दोलित छन्। सबैका आ-आफ्ना मागहरू छन्। २०७२ भदौ ४ गते चार राजनैतिक दल (नेका, एमाले, एमाओवादी र मधेसी फोरम लो.) को बैठकले सात प्रदेश बनाउने सहमति गऱ्यो। यो चार दलको अहिले सम्मको पछिल्लो निर्णय हो। यसपछि के हुन्छ भन्न सक्ने अवस्था छैन। मस्यौदा समितिका सभापति कृष्णप्रसाद सिटौलाले संविधानको मस्यौदा सभामुखलाई बुझाइसकेका छन्। विधेयकको रूपमा संसदमा पनि पेश भइसकेको छ।

२०७२ जेठ २५ गते १ बुँदे सहमतिपछि संविधान निर्माणको आधार तयार भएको दाबी गर्ने चार दलका नेताहरूले पटक-पटक आफ्नो धारणा बदल्दै छन्। १ बुँदेमा प्रदेश संख्या आठ बनाउने स्पष्ट उल्लेख थियो। आठ प्रदेशको प्रस्तावसहित संविधानको प्रारम्भिक मस्यौदा पनि जारी गरियो। मस्यौदाको धारा ६० उपधारा (३) मा 'पहिचानका जातीय/समुदाय, भाषिक, सांस्कृतिक, भौगोलिक/क्षेत्रगत निरन्तरता एवं ऐतिहासिक निरन्तरता र सामर्थ्यको आर्थिक अन्तरसम्बन्ध र सामर्थ्यता, पूर्वाधार विकासको अवस्था र सम्भावना, प्राकृतिक स्रोत र साधनको उपलब्धता र प्रशासनिक सुगमताको आधारमा नेपालमा आठ प्रदेश रहनेछन्।' भनी उल्लेख गरिएको छ। त्यसमा भनिएको छ - 'प्रदेशको सीमाङ्कनसम्बन्धी सुझाव दिन नेपाल सरकारले एक संघीय आयोग गठन गर्नेछ।'।

अन्तरिम संविधान २०६३ अनुसार पनि प्रदेशहरूबारे निर्णयमा पुग्नुअघि राज्य पुनःसंरचना आयोग गठन गरी त्यसको सुझावको आधारमा दलहरूले संविधान घोषणा गर्नुपर्थ्यो। चार दल 'आफ्नै हात जगनाथ' को शैलीमा प्रस्तुत भए। छोटो

समय दिएर आयोग गठन गरी त्यसले दिएको सुझावसहितको आधारमा सीमाङ्कनसहितको प्रारम्भिक मस्यौदा जनसमक्ष लगेको भए मधेसी दलहरूले 'संघीयताविनाको संविधान' भन्ने अवसर पाउँदैनथे र सर्वोच्च अदालतले अन्तरिम आदेश जारी गर्ने आवश्यकता पनि पर्दैनथ्यो। नेपाली जनताको हातमा संविधानको मस्यौदा पुग्दा नपुग्दै एमाओवादी अक्षयक्ष प्रचण्ड र नेकाका नेता शेरबहादुर देउवा दिल्ली पुगे। नरेन्द्र मोदी, सुशमा स्वराजलगायतको निर्देशन पाएर उनीहरू फर्के। त्यतिञ्जेलसम्म नेताहरूको बोलीमा १८० डिग्रीको परिवर्तन आइसकेको थियो। प्रचण्ड र देउवा सीमाङ्कनसहित संविधानमा घोषणा गर्नुपर्ने निष्कर्षमा पुगे। प्रदेशहरूको संख्या ८ बाट घटाएर ६ पुर्‍याउने पनि बताए। आठ प्रदेश निर्माणको आधार के हो ? ६ प्रदेशमा जानु पर्नाका कारणहरू के के हुन् ? त्यसबारे जनतालाई जानकारी दिनुपर्ने कुनै आवश्यकता नै देखेनन् चार दलका नेताहरूले। का. रोहितले ठिककै भन्नुभएको हो।' नेताहरू भारतबाट फर्केपछि बोली फेर्छन्। आखिर त्यहि सावित भयो।

८ प्रदेशबाट ६ प्रदेश बनाउँदा कुनै विज्ञहरूको सहयोग आवश्यक भएन। सीमाङ्कनसहित नक्सा सार्वजनिक भएपछि ठाउँ ठाउँमा आन्दोलनहरू चलन थाले। नहुनु पनि कसरी ? कुनै विज्ञको राय सुन्नुभन्दा, जनतालाई कुनै जानकारीसम्म नदिई रातारात देशको नक्सा बदल्दा त्यसको आक्रोश पोख्नु त स्वाभाविकै हो। निर्णयमा हस्ताक्षर गर्ने नेताहरूको जनताबीच गएर त्यसका आधार र कारणहरू बताएर जनताको चित्त बुझाउन सक्नुपर्थ्यो। हाम्रा नेताहरूले त्यस्तो गर्ने आँट सकेनन्। परिणाम सुर्खेतमा गोली चल्थ्यो, जुम्ला र सप्तरीमा एक एकजनाको मृत्यु भयो। भदौ ४ गतेसम्म आइपुग्दा ६ प्रदेशबाट फेरि सात प्रदेश बनाइयो। चार दलका नेताहरूको यो कस्तो मनपरी हो। देशलाई जतिबेला चाहियो त्यति टुक्रा पार्ने चार दल के यो देशको ठेकेदार हो ? विज्ञहरूको राय-सुझाव लिनुपर्दैन ? समय केही ढिलो भए पनि देशका बुद्धिजीविहरूसँग व्यापक छलफल गरेर अगाडि बढेको भए के बिग्रिन्थ्यो ? नेताहरू सरकारमा जाने हतार मानिसकताले छिटछिटो

निर्णयमा पुगिरहेको बुझ्ने कठिन छैन।

प्रदेशहरू बनाउनुमात्रै मुख्य होइन, त्यसलाई कसरी टिकाउने भन्ने महत्वपूर्ण प्रश्न हो। यसबारे नेताहरू गम्भीर देखिदैनन्। हचुवाको भरमा प्रदेशहरू थपिँदै जाने हो भने केही समयभित्र हाम्रो देशको नक्सामा एक दर्जन प्रदेशहरू बन्दैमा आश्चर्य मान्नु पर्दैन। विश्व मानचित्रलाई हेर्ने हो भने १९६३ मा तीन प्रदेश भएको नाइजेरियामा अहिले ३६ प्रदेश भइसकेको छ तर थप प्रदेशको लागि फेरि पनि त्यहाँ आन्दोलनहरू जारी छन्। भारतको आन्ध्र प्रदेशबाट तेलंगाना अलग्ग प्रदेश बनेको धेरै भएको छैन। नेपाल भर्खर संघीयतामा प्रवेश गर्दैछ भन्नेमा हाम्रा नेताहरूले ख्याल र । छ नै प न े देखिन्छ।

विघटित संविधानसभामा राज्य पुनःसंरचना समितिले अन्तिम निर्णय पनि यस्तै हचुवा ढंगले लिएको थियो। २०६६ साल माघ ६ गते राती १४ प्रदेशको निर्णय समितिले गरेको थियो। मतदानको क्रममा एमालेका सभासद् लक्की शोर्पा (पछि माओवादी) र केही सभासद्हरूले आपत्ति गरेपछि करिव आधा घण्टा जति बैठक स्थगित गरियो। त्यतिबेलासम्म बैठकमा प्रस्तुत नक्सामा परिवर्तन भइसकेको थियो। 'शोर्पा' र 'जडान' प्रदेश मध्यरातमा सिंहदरबार भएको मतदानमा थपिएको हो। त्यसबेला माओवादी १४ प्रदेशको पक्षमा थियो।

विगतमा घटनाहरूबाट न माओवादीले शिक्षा लिएको देखियो न नेका र एमालेले नै पाठ सिकेको देखियो। छिटछिटो निर्णय बदल्ने अस्थिर मानसिकताले काम गरिरहेका छन्- चार दलले। पछिल्लो सहमतिअनुसार कर्णाली र भेरीका जिल्लाहरू हुम्ला, मुगु, डोल्पा, कालीकोट, जुम्ला, जाजरकोट, दैलेख र सुर्खेत मिलाएर छुट्टै प्रदेश बनाइएको छ। तर त्यो प्रदेशको पहुँच तराईसम्म पुगेको छैन। यति हुँदाहुँदै पनि जुम्ला, दैलेख, सुर्खेत तलगायतका आन्दोलनकारीहरूले खुशीयाली मनाएका समाचारहरू प्राप्त भएका छन्। यस्तो शैलीले भावी दिनहरूमा देश सबै नेपाली जनताको साझा फूलबारी हो। यो देश कसैले दिने र कसैले लिने विषय होइन। त्यो अधिकार कसैलाई पनि छैन। तर

व्यवहारमा चार दलका नेताहरू प्रदेश दिने र अरु जनता लिनेका रूपमा प्रस्तुत भइरहेको छन्।

आर्थिक रूपमा सामर्थ्य छु छैन भनी विचार नगरी प्रदेशहरूको निर्माण गर्दै विचार नगरी प्रदेशहरूको निर्माण गर्दै जाने हो भने अब तराईमा आन्दोलनरत कतिवटा प्रदेश दिने ? संघीयताको वकालत प्रदेश दिने ? संघीयताको वकालत गर्दै हिँड्ने नेताहरू स्वयं 'अखण्ड..... आन्दोलनको नेतृत्वमा लाग्नुको परिणाम पनि हो यो। शेरबहादुर देउवा कैलाली र कञ्चनपुर कुनै हालतमा सुदूरपश्चिमबाट छुट्न नदिने पक्षमा थिए भने त्यसमा भीम रावलको बलायते समर्थन थियो। पूर्वमा ओली र कृष्णप्रसाद सिटौलाको निर्वाचन क्षेत्र सुरक्षित बनाएको भन्ने आरोप पनि गलत नभएको व्यवहारमा देखापर्दैछ। नेताहरूले आफ्नो निर्वाचन क्षेत्रलाई ध्यानमा राखेर प्रदेशहरूको निर्माण गर्ने होइन बरु देश र जनतालाई केन्द्रबिन्दुमा राखेर बुद्धिजीविहरूको राय सुन्नुलाई पनि ध्यान दिएर प्रदेशहरू निर्माण गर्नुपर्थ्यो।

मधेसी नेताहरूले आन्दोलनमा मृत्यु हुनेलाई रु. ५० लाख घोषणा गर्नु, नेकाका सभासद् अमरसकुमार सिंहले हाकाहाकी देश टुक्रा गर्ने धम्की दिनु, मधेसमा आन्दोलन चर्काउनकै लागि भनी नेपाल सद्भावना पार्टीका ६जना सभासद्हरूले संविधानसभाबाट सामूहिक राजीनामा दिने घोषणा गर्नुलाई आजका शासन सत्तामा हालीमुहाली चलाइरहेका नेताहरूले हल्का रूपमा लियो भने त्यसले भविष्यमा गम्भीर मूल्य चकाउनुपर्ने अवस्था आउन पनि सक्छ। राज्य पुनःसंरचना आयोग गठन गरी त्यसलाई केही समय दिइ प्रदेशको टुक्रो लगाएको भए धेरै हदसम्म वैज्ञानिक हुने थियो। त्यसबाट आन्दोलनरत दलहरूले पनि चित्त बुझाउने ठाउँ पाउँथे। २०६४ सालमा 'एक मधेस एक प्रदेश' को नारा दिएर तत्काललाई गिरिजाप्रसाद नेतृत्वको सरकारलाई सम्झौतामा जान बाध्य पारेको स्थितिलाई पनि ध्यानमा राखेर राज्य संयम भएर अगाडि बढ्नुपर्ने आवश्यकता छ किनभने सीके राउतलाई मलजल दिने काम कही कतैबाट उठ्नु हुँदैन। सद्भावना पार्टीका सभासद्हरूको राजीनामा कतै राउतहरूकै बाटोमा मुलुकलाई लान खोजेको त होइन ? सोचनीय छ।

नेपाल क्रान्तिकारी विद्यार्थी संघले त्रिभुवन विश्वविद्यालय कीर्तिपुर सीनास हलमा आयोजित

विश्वविद्यालयका पदाधिकारी नियुक्तिमा दलीय भागवण्डा: दुष्प्रभाव र भविष्यबारे अन्तरक्रिया

काठमाडौं । नेपाल क्रान्तिकारी विद्यार्थी संघले त्रिभुवन विश्वविद्यालय सीनास हलमा आयोजना गरेको कार्यक्रमका वक्ताहरूले राजनीतिक भागवण्डाको कारण नेपालका विश्वविद्यालयहरूको साख र गुणस्तर खस्किएको धारणा दिनुभयो ।

नेपाल मजदुर किसान पार्टीका अध्यक्ष एवं सभासद् नारायणमान बिजुक्छे (रोहित) को प्रमुख आतिथ्यमा भएको कार्यक्रममा त्रिविका पूर्व डिन प्रा.डा. केदारभक्त माथेमा र कमलकृष्ण जोशी, नेपाल प्राध्यापक संघका केन्द्रीय अध्यक्ष रामेश्वर उपाध्यायलगायतको सहभागिता

थियो ।

कार्यक्रममा नेमकिपाका अध्यक्ष रोहितले विश्वविद्यालयमा राजनीति हुन्छ तर भागवण्डा गलत भएको बताउनुभयो । उहाँले जे कुरालाई राजनीतिकरण भनिरहेका छौं त्यो साम्प्रदायिकता हो भन्नुभयो । प्राध्यापकले राजनीतिक पार्टीको सदस्य बन्न पाउँछ तर कापी जाँच्दा कुन पार्टीको भनी हेर्नु गलत भएको उल्लेख गर्नुभयो । उहाँले भन्नुभयो, 'विद्यार्थीलाई राजनीति गर्न दिनुपर्छ तर टेबुल जलाउन होइन ।'

अध्यक्ष रोहितले विश्वविद्यालय तथा विद्यालयहरूको जिम्मेवारी राज्यले नै लिनुपर्ने भन्दै



उच्च शिक्षासम्म निःशुल्क व्यवस्था भन्नुभयो, 'समाजवादी संविधानको मौलिक अधिकारमा राख्नुपर्ने धारणा राख्नुभयो । उहाँले

विचारले जसले सक्छ उसले शासन गर्छ भन्छ ।'

बहुमत आवस् वा अल्पमत शासक दलहरूले निर्वाचन घोषणापत्र लागू गर्नेबारे पटककै ध्यान नदिएको भन्दै उहाँले सरकारले घोषणापत्रअनुसार काम गरे जनताले समर्थन गर्नुपर्ने तर घोषणापत्रअनुसार काम नगर्दा जुलुस र धर्ना गर्नुपर्ने विचार राख्नुभयो ।

अध्यक्ष बिजुक्छेले प्रजातन्त्रको सौन्दर्य भन्नु नै बलियाे प्रतिपक्ष भएको तर एमाले प्रतिपक्षमा बस्दा पार्टी दृष्टिकोणसमेत प्रस्ट नभएको विचार राख्नुभयो ।

शासक दलका राजनीतिक कार्यकर्तासमेत निरास भएको र जनतालाई आशा देखाउन नसकेको भन्दै अध्यक्ष रोहितले सक्षम र सक्रिय मानिस राजनीतिमा आउनुपर्ने विचार राख्नुभयो ।


स्थानीय निकाय प्रजातन्त्रको जग भएको तर त्यो कमजोर भएको उल्लेख गर्दै उहाँले आधा बजेट स्थानीय निकायलाई दिनुपर्छ भन्दा नेताहरू तयार नभएको बताउनुभयो ।

उहाँले सिद्धान्तको कुरा नगर्ने तर आश्वासनमात्र बाँड्नेलाई भोट दिने जनता पनि दोषी भएको भन्दै योजना आयोगको अर्थ नभएको बताउनुभयो ।

उपकुलपति भागवण्डाले विश्वविद्यालयहरू नराम्ररी खस्किए

पूर्वउपकुलपति प्रा.डा. केदारभक्त माथेमाले राजनीतिक भागवण्डाले विश्वविद्यालयमा अयोग्य मानिस आउने भन्दै पार्टीको एउटा खेमाबाट पदाधिकारी चयन हुँदा विश्वविद्यालयहरू नराम्ररी खस्किएको बताउनुभयो ।

उहाँले उपकुलपति चयन गर्दा प्राज्ञिक परिचय स्थापित भएको, राम्रो पूर्व गतिविधि भएको, एक शिक्षक वा विभाग प्रमुखको रूपमा चिनिएको र उचित योजना भएको व्यक्ति छनोट गर्नुपर्ने भन्दै उत्कृष्ट दर्जाका व्यक्तिहरूलाई विश्वविद्यालयले आकर्षित गर्नुपर्ने, तिनलाई बचाएर राख्नुपर्ने र राम्रो नयाँ पुस्ता तयार गर्नुपर्ने विचार राख्नुभयो ।



प्रा.डा. केदारभक्त माथेमा
पूर्व उपकुलपति

भागवण्डाको कारण पदाधिकारीको बेइज्जत

पूर्वउपकुलपति कमलकृष्ण जोशीले राजनीतिक भागवण्डाको कारण विश्वविद्यालय र पदाधिकारीको इज्जत भएको भन्दै सिफारिस गर्ने पार्टीलाई समेत फाइदा नभएको धारणा राख्नुभयो ।

विश्वविद्यालय राजनीतिबाट मुक्त हुन नसक्ने भन्दै उहाँले प्राध्यापक संघले चाहेको खण्डमा भागवण्डा रोक्न सकिने बताउनुभयो ।

त्रिविको विश्व वरियता खस्किँदै गएको बताउँदै पूर्वउपकुलपति जोशीले विश्वविद्यालय नबनी देश नबन्ने उल्लेख गर्नुभयो ।

उहाँले भागवण्डाको राजनीतिले विद्यार्थीको भविष्यसमेत अन्धकार भएको भन्दै पार्टीहरूको ध्यान आफ्नो पार्टीको प्राध्यापक भर्ना गर्नमा सीमित भएको विचार राख्नुभयो ।



प्रा.डा. कमलकृष्ण जोशी
पूर्व उपकुलपति

विश्वविद्यालय ऐन तानाशाही जस्तो

शिक्षाशास्त्रका पूर्वीडन प्रा. पृथुचरण वैद्यले विश्वविद्यालयको ऐनमा खास परिवर्तन नभएको र पुरानै ढर्रामा काम भएको भन्दै कुलपतिमा राजाको ठाउँमा प्रम राख्दैमा परिवर्तन हुन्न भन्नुभयो ।

उहाँले विश्वविद्यालय पदाधिकारी प्रजातान्त्रिक तरिकाबाट चयन गर्नुपर्ने तर ऐन तानाशाही लादने खालको भएको उल्लेख गर्नुभयो ।

वहाँले देशमा ६/७ प्रदेश बन्ने समयमा प्रत्येक प्रदेशमा हुनुपर्ने विश्वविद्यालय स्थापनाको क्रममा ख्वप विश्वविद्यालयको मागलाई गर्दै स्वीकृति नदिनु राजनैतिक पूर्वाग्रह भएको आरोप लगाउनुभयो ।



प्रा. पृथुचरण वैद्य
पूर्व डिन

विश्वविद्यालय दल र गुटको कार्यालय जस्तो

नेपाल प्राध्यापक संघका अध्यक्ष रामेश्वर उपाध्यायले भागवण्डाले विश्वविद्यालय, पदमा जाने र पदमा पठाउने कसैको इज्जत नजोगिएको भन्दै विश्वविद्यालय प्राज्ञिक हुनुपर्नेमा दल वा गुटको कार्यालय गएजस्तो भएको विचार राख्नुभयो ।

उहाँले पदको निमित्त मरिहत्ते गर्नु गलत भएको भन्दै प्राध्यापकहरूले भागवण्डामा जाँदैना भन्नुपर्ने उल्लेख गर्नुभयो ।



प्रा. रामेश्वर उपाध्याय
नेपाल प्राध्यापक संघ, अध्यक्ष

भागवण्डाले विश्वविद्यालयप्रति उत्तरदायी कम

सेरिडका पूर्वनिर्देशक अर्विन्दलाल भोमीले भागवण्डाको कारण कुलपति खाली भएको भन्दै विश्वविद्यालय पदाधिकारीको उत्तरदायित्व एवं जिम्मेवारी विश्वविद्यालयप्रति हुन नसकेको बरु उपकुलपति पार्टी अध्यक्षप्रति बढ्ता उत्तरदायी हुन गएको बताउनुभयो ।

वहाँले विश्वविद्यालयमा १०० वटा भन्दा बढी दुष्प्रभावहरू भएको खुलासा गर्दै खुला प्रतिस्पर्धाबाट विश्वविद्यालयका पदाधिकारीहरू नियुक्ति गर्नुपर्ने बताउनुभयो ।



प्रा.डा. अर्विन्दलाल भोमी
सेरिड पूर्व निर्देशक

विश्वविद्यालयहरूले अनुसन्धानको निम्ति बजेट नराखेको

सिनासमा निर्देशक नानीराम खत्रीले दलीय भागवण्डा नमिलेर विश्वविद्यालय पदाधिकारी नियुक्तिमा ढिलाई भएको बताउनुभयो । उहाँले सबै अनुसन्धान विश्वविद्यालय अनुदान आयोगले नै गर्ने हो भने अनुसन्धान केन्द्रहरूको आवश्यकता नहुने उल्लेख गर्दै विश्वविद्यालयहरूले अनुसन्धानको निम्ति एक पैसा पनि बजेट विनियोजन नगरेको बताउनुभयो ।



नानीराम खत्री
सिनास निर्देशक

विश्वविद्यालय पदाधिकारी निर्वाचन प्रक्रियाबाट आउनुपर्ने

नेपाल प्रगतिशील प्राध्यापक समितिका केन्द्रीय सदस्य विश्वमोहन जोशीले मानवीय चरित्र निर्माणको निमित्त विश्वविद्यालयले मानविकी विषयलाई प्राथमिकता दिनुपर्ने बताउनुभयो । उहाँले विश्वविद्यालय पदाधिकारी चयनको निमित्त निर्वाचन विधि अपनाउनुपर्ने धारणा राख्नुभयो ।

वहाँले सत्ता जसको हातमा छ त्यसकै पक्षका उपकुलपति नियुक्ति गर्ने परिपाटी अन्त्य गरी भविष्यमा आवश्यक जनशक्ति कसरी उत्पादन गर्न सकिन्छ त्यस्ता क्षमतावान प्राध्यापकलाई उपकुलपतिमा नियुक्ति गर्नुपर्ने बताउनुभयो ।

हाम्रो होइन राम्रो व्यक्ति, सक्षम व्यक्तिला उपकुलपति नियुक्ति गरी विश्वविद्यालयको भविष्य उच्च पार्ने काम गर्नुपर्ने औल्याउनु भयो ।



प्रा. विश्वमोहन जोशी
प्रगतिशील प्रा. सं., सदस्य

प्राध्यापकहरूको प्रतिस्पर्धाबाट पदाधिकारी चयन गर्नुपर्ने

नेपाल प्राध्यापक समाजका केन्द्रीय अध्यक्ष सरोजराज गोसाईंले प्राज्ञिक र प्रशासनिक रूपमा प्रखर व्यक्तिलाई विश्वविद्यालय पदाधिकारीमा नियुक्ति गर्नुपर्ने भन्दै प्राध्यापकहरूको प्रतिस्पर्धाबाट पदाधिकारी चयन गर्नुपर्ने धारणा राख्नुभयो ।

वहाँले विश्वविद्यालयमा राजनैतिक भागवण्डा बन्दा गर्नुपर्ने माग हिजो पनि उठाउँदै आएका थियौं भने अहिले विश्वविद्यालयको इज्जत र प्रतिष्ठाको लागि उपकुलपतिको नियुक्ति गर्दा सक्षम प्राध्यापकहरूको नियुक्ति गर्नुपर्ने बताउनुभयो ।



सरोजराज गोसाईं
नेपाल प्रा. समाज, अध्यक्ष




अन्तरक्रिया कार्यक्रममा

उपस्थित अतिथि, प्राध्यापक एवं सहभागीहरू

पाँगामा गाईजात्रा पर्व (गुन्हुपुन्ही)

यो पूर्णिमालाई गुन्हु पूर्णि अर्थात् नौ वटा पूर्णिमाको एक पूर्णिमाको रूपमा मानी आएकोले नौ जोर लुगा नौ जोर सारी लगाउने गरी आएको हो ।

- अर्जुन महर्जन, पाँगा



काठमाडौं उपत्यका भित्रको नेवारी गाउँ मध्ये काठमाडौंको दक्षिणमा रहेको एउटा गाउँ पाँगा हो । पहिले ललितपुर अन्तर्गत रहेको यस गाउँ २०१९ सालदेखि काठमाडौं जिल्ला भित्र पारिएको हो । कीर्तिपुर नगरपालिका गठन हुनु भन्दा पहिले यहाँको मुख्य देवताको नाउँबाट विष्णुदेवी र बालकुमारी गाउँ विकास समिति थियो । कीर्तिपुर नगरपालिका २०५२ मा गठन भएदेखि वडा नं.९, १०, ११ र १२ गरी चार वडामा विभाजन भएको थियो । तर पनि हालसम्म यहाँका गुठीगाना सामाजिक, धार्मिक कार्यहरू संगोलमै चलाउने गरी आएको छ । गाउँको सम्पदालाई संरक्षण गर्दै आइरहेको छ । यहाँका जात्रा पर्वहरू मध्ये गाईजात्रा पर्व पनि संयुक्त रूपमा नै मानी चलाई रहेका छन् । गाईजात्रा पर्व काठमाडौं ललितपुर र यहाँ फरक फरक तरिकाले मनाइँदै आइरहेको पाइन्छ । काठमाडौंमा राजाले रानीलाई सम्झाउन मनेहरूको घरबाट घुम्न आउन भने अनुसार प्रत्येक मरेको घरबाट आई घुमफिर गरी घर फर्कने चलन छ । ललितपुरमा मर्त्याको रूपमा देश परिक्रमा गर्ने गर्छन् भने यहाँको चलन अलि फरक किसिमले संचालन गरी आएका छन् । यहाँको गाईजात्रा धार्मिक भावना अनुसार धेरै पहिलेदेखि नै चली आइरहेको पाइएको छ । मानिस परिवारमा बस्छन्, हुर्किन्छन् र एक दिन मर्छ । अनि आफ्नो नस्वर शरीर त्याग गर्छ । मानिसको मृत्युलाई परिवारले सहज रूपमा लिन गाह्रो भई रहेको हुन्छ । मरेपछि कहाँ

गएर तड्पिरहेको हुन्छ कि, के कस्तो दुःख कष्ट होला भनी सम्झी माया गरी रहेका हुन्छन् । मरेकाको आत्माको शान्ति र स्वर्गमा बास होस्, अर्को जन्म राम्रो कुलमा होस् भन्ने कामनाले हरेक पूजा आजा गर्ने गर्छन् । त्यस मध्ये सापारु पठाउने पनि त्यसै विधि अन्तर्गतको एक पूजाको रूपमा लिने गर्दछन् । प्रेत आत्मा लाई सदगति प्राप्त भई घरलाई राम्रो होस् भन्ने हेतुले सापारु पठाउने गर्छन् । यस बस्तीमा नयाँ घर बनाउने र साना केटाकेटी मर्नेको घरबाट पनि गाईजात्रामा सहभागी भएका हुन्छन् । यस्तोमा दुई जना केटालाई गाई बनाई परालको जामा लगाई गाईको चित्र भएको कागज टोकरीमा टाँसी रङ्गीचङ्गी गाजल लगाई गाईको जस्तो आँखा ठूलो पारी पगडी लगाई पठाउने चलन छ । नयाँ घर बनाउनेले पनि यस्तै जोडी वा साँच्चै गाई अथवा पिताम्बरको धोती लगाई बाबाजी बनाई पठाउने गर्दछ । बाबाजीहरूले सेतो टिका लगाई भिक्षा थाप्ने गरेको हुन्छ । घरको उमेर पुगेका अथवा ब्रतबन्ध, बेलविवाह भइसकेका ठूला व्यक्ति मर्दा सकभर सापारुमा (बःस घाना वनेगु) अथवा नौ वटा चोली, नौ वटा सारीका

साथ मुकुन्दो लगाएर मृतकको प्रतिकको रूपमा पठाउने चलन छ । यो पूर्णिमालाई गुन्हु पूर्णि अर्थात् नौ वटा पूर्णिमाको एक पूर्णिमाको रूपमा मानी आएकोले नौ जोर

चोखो दूध दही साकाहारी भोजन मात्र गराउने गरिन्छ । यो गाईजात्रा पाँगामा विशेष किसिमले मनाउँदै आइरहेको छ ।

गाईजात्रा देखि अर्को

कुटिल्हा र तसला बोक्नेहरू निस्कन्छन् र त्यसपछि सबभन्दा अगाडि ब्रम्हा, विष्णु, महेश्वर गरी तीन देवता अगाडि लगाई हिँड्छन् । ब्रम्हाले अमृशाको नयाँ कुचोले गाईको दूध छुँदै चोखो बनाउँदै जान्छ, विष्णुले शंख र महेश्वरले डमरु बजाउँदै जाने गर्दछ । उनीहरूको पछाडि आयोजकको तर्फबाट मुकुन्दो लगाई मर्नेको प्रतिकको रूपमा तीन जनालाई राखी प्वङ्गा, धाः बाजाको साथ प्रस्थान गरेको हुन्छ । यो जात्रा निकाल्न आयोजकको घरमा निराहार चोखो भई बस्नेले सबैलाई पूजा गरी प्रस्थान गरेको हुन्छ । पहिले यस पाँगाको मूल गणेश घुसी टोलको सिद्धि विनायक गणेशस्थानमा भेला भई गाउँ परिक्रमामा गराइन्छ । देवदेवीहरू कहाँ झ्याँझ्याँ पापा गर्ने

गरेको हुन्छ त्यही घरमा भित्र्याएर समापन गर्ने चलन छ ।

यो भित्र्याउने चलनलाई यहाँको मानिसहरूले बैतनी तरि स्वर्गमा गएको भन्ने किम्बदन्ती छ । जो लाइनमा अगाडि भित्रिन पायो त्यो चाँदै स्वर्ग पुगेको हुन्छ भन्ने चलन छ । तसर्थ यो गाईजात्रा मरेका आफन्तलाई स्वर्ग पठाउने पर्वका रूपमा लिई आएको छ । गाईजात्राको पर्वमा विशेष रमाइलो मजाक गर्ने चलन छ । साना साना गाई बनाई पठाइएको गाईलाई संरक्षण गर्दै जानको लागि आयोजकको तर्फबाट एक जोडी ठूलो गाई पठाइएको हुन्छ । त्यसैमा एक जना हलो जोत्ने हलीको रूपमा मुखमा कालो लगाई, भोगटीको चशमा लगाई गाईलाई खुवाउन रोटीको माला लगाई हिँडेको हुन्छ ।

भर्खर भर्खर रोपाई सकिएकोले रोपाईमा हलो जोत्तेको भनी दर्शकहरूसँग पैसा उठाई रमाइलो गर्दै हिँडेको हुन्छ । साँझतिर पेनरि आयोजककै तर्फबाट एक लोग्ने दुई श्रीमती र एक बच्चाका साथ रोपाईमा आएकालाई खाजा खुवाउने (बजी नकिगु) भनी निकालिएको हुन्छ । गाउँको चोक दोबाटो, ठाउँठाउँमा मानिसहरू भेला गराई खाजा खुवाउने गरिन्छ र बच्चालाई चकलेट, बिस्कुट खुवाउन भनि पैसा उठाउन खोज्छन् । खाजामा दही भनी जाँडको कट्ट पनि लिएर आएको हुन्छ । खाजा खुवाईसकेपछि कट्टले मुखमा दली रमाइलो गर्ने गर्दछ ।

यसरी धार्मिकको साथै रोपाई सकिएको खुशीयालीमा रमाइलो गरेको जस्तै आफ्नो संस्कृति बचाउन पनि यो गाईजात्रा पर्व मान्ने गरी आइरहेको छ ।



पाँगाको गाईजात्रामा भ्या भ्या..पा.पा प्रहसन गर्दै

- फाइल फोटो

लुगा लगाउने गरी आएको हो । यसरी सापारु पठाउनेको घरमा आफ्नै विधि अनुसार पठाउने गर्छ । मृतकको प्रतिकको रूपमा आउनेले र त्यसलाई पूजा गरी पठाउने दुवैले निराहार बस्नु पर्छ । समयमा घरमा चोखो पूजा सारदाम जोरजाम गरी पूजा गरी घरबाट गाउँ परिक्रमाको लागि पाँगा घुसीको सिद्धि विनायक गणेश स्थानमा पुर्‍याउनु पर्छ । त्यहाँ सबै मुकुन्दो लगाएर आउनेहरू भेला भई बसेका हुन्छन् । देश परिक्रमापछि निराहार बस्नेले नै पूजा गरी घर भित्र्याई सकेपछि

गाईजात्रा सम्म एक सालभित्र मरेका परिवारले आफ्नो घरबाट आयोजना गरी पठाउन चाहेमा केही दिन अघि सामान जोरजाम गरी मेरो घरबाट गाईजात्रा गर्ने भनी होहल्ला प्रचार गरेको हुन्छ । त्यस्तो खबर कतैबाट नआए पाँगाका गुठीहरू समेत मिली गठन गरिएको जात्रा पर्व समितिको विशेष सहयोगले कुनै एक जना मर्नेको घरबाट जात्रा निकाल्ने गरिन्छ । सुरुमा आवश्यक सामान र मानिसहरूको जोरजाम गर्नुपर्ने हुन्छ । आयोजक घरबाट जात्रा निकाल्दा कुचो, धाकः, डोको,

भनेर अगाडिका पाँच जनाले बाजाको तालमा हिलोपानीमा नाचेर झ्याँझ्याँ पापा गर्ने गरिन्छ । यसरी घुम्न आउनेलाई ठाउँठाउँमा दूध, स्वबायस र केराउ-माल्पा-नास्पती राखी पोको पारी फलफुल मिठाई दान गर्छन् । यो परिक्रमा पहिले पहिले नगाउँ, छुगाउँमा पनि घुमाउन लाने गर्दै आइरहेका थिए । एक साल भगडा हुन गएबाट सुरक्षाको जिम्मा लिने नभएको कारण पाँगा भित्र मात्र परिक्रमा गर्ने गरियो । गाउँभरि परिक्रमा गर्ने पुरा भएपछि जहाँबाट आयोजना

हिमाल, पहाड, तराई सहितको भौगोलिक विविधताको संघीय राज्य आवश्यक

प्रेम सुवाल

नेपाल मजदुर किसान पार्टीले जनआन्दोलनको मर्म र भावनाअनुसार संविधान घोषणा गर्नुपर्ने आवाज सुन्नेदेखि नै राख्दै आएको हो । तर तत्कालीन संविधानसभामा जनताबाट प्राप्त मतअनुसार संविधानको प्रारम्भिक मस्यौदा तयार गरिएन । २०७२ जेठ २५ गते नेका, एमाले, एमाओवादी र फोरम लोकतान्त्रिकको सोह्र बुँदाको सहमतिअनुसार संविधानको प्रारम्भिक मस्यौदा तयार गरी जनताको प्रतिक्रिया लिने काम गरियो । संविधानको प्रारम्भिक मस्यौदा प्रत्येक निर्वाचन क्षेत्र, गाविस र नगरपालिकामा सभासदहरू पुगेर जनताको प्रतिक्रिया लिनु आवश्यक पर्ने हाम्रो मत थियो, तर २०७२ साउन ४ र ५ गते दुई दिनमात्र निर्वाचन क्षेत्रमा सभासदहरू पुग्ने र जनताको प्रतिक्रिया लिने कार्य योजना बनाइयो । ईमेल, टेलिफोन, प्रत्यक्ष निवेदनलगायतबाट प्राप्त जनताको करिब २ लाख सुझावअनुसार संविधानको यो परिमार्जित विधेयक तयार गर्नुपर्थ्यो, तर तयार गरिएन ।

नेकाका वरिष्ठ नेता शेरबहादुर देउवा र एमाओवादीका अध्यक्ष प्रचण्ड भारत भ्रमणबाट

फिर्ता भएपछि चार दलले साउन २३ गते मध्यरात ६ प्रदेशको सीमाङ्कन गरे । गृह मन्त्रालयका अनुसार ६ प्रदेशको सीमाङ्कनको विरोधमा ५१ जिल्लामा बन्द-हड्ताल र आन्दोलन भयो । जुम्ला, सुर्खेत र सप्तरीमा प्रहरीको गोलीबाट आन्दोलनकारीको मृत्यु भयो । सिंहदरबारमा चार पार्टीका नेताले ६ प्रदेशको सीमाङ्कन गर्ने र जिल्लाजिल्लामा विरोध हुनुले ती पार्टीको नेतृत्वमाथि नै प्रश्न उठ्यो । जिल्ला-जिल्लाबाट विरोध भएपछि तीन दल –नेका, एमाले, एमाओवादी) ले भदौ ४ गते ६ प्रदेशलाई ७ प्रदेश बनाए । तर जिल्लासमेत टुक्र्याएर अवैज्ञानिक सीमाङ्कन गरिएकोमा असन्तुष्टि यथावत् छ । ठाउँ ठाउँमा बन्द हड्ताल भइरहेको छ । प्रदेशको सीमाङ्कनबारे पनि जनताको प्रतिक्रिया लिनु आवश्यक छ । चारदलले जनताको प्रतिक्रिया लिएको बेला प्रदेश सीमाङ्कन जिम्मा आयोगलाई दिएको थियो ।

केही दलका सभासदहरू संविधान निर्माण सम्बन्धमा काठमाडौंस्थित भारतीय राजदूतावासमा सहयोगको लागि गए । केही दलका नेताहरू भारत गएर प्रदेश विभाजनबारे छिनोफानो गरेर

आए । केही सभासदहरूले आन्दोलनमा मृत्यु भएकालाई ५० लाख रुपैयाँ दिने घोषणा गरे । केही सभासदहरूले देशको सार्वभौमिकताको विरोधमा साम्प्रदायिक रूपले भड्काउने काम गरे ।

नेपाल मजदुर किसान पार्टीले देश र जनताको दीर्घकालीन हितका लागि संविधानमा राख्नुपर्ने विषयहरू संविधानसभा र समितिका बैठकहरूमा फरक मत राख्दै आएको छ । नेपाल मजदुर किसान पार्टीले संसद र सर्वोच्च अदालतबीच बेला मौकामा विवाद उठेको अन्त्य गर्न प्रस्तावनामा “संसदको सर्वोच्च” उल्लेख गर्नुपर्ने संशोधन पेश गरेको हो ।

“हिमाल, पहाड, तराईसहितको भौगोलिक विविधता”, “वैज्ञानिक समाजवादउन्मुख राज्य”, “हालको नेपालको क्षेत्रफल १,४७,१८१ वर्ग किलोमिटर, ७१ स्थानमा ६० हजार हेक्टरभन्दा बढी अतिक्रमित नेपाली भूमि फिर्ता गर्न र खुला सीमाना नियमित गर्न कुटनीतिक पहल गर्ने” विषय उल्लेख गर्नुपर्ने फरक मत हामीले पेश गरेको

छ ।

वंशजको आधारमा नेपाली नागरिकताको लागि बाबु र आमा दुवै वंशजको आधारमा नेपाली नागरिक हुनुपर्ने, सम्बन्धित प्रदेशबाट प्राप्त हुने सेवा, सुविधा र अवसर सजिलै प्राप्त गर्न प्रदेशको नागरिकता पाउने र आवश्यकतानुसार केन्द्रको पनि नागरिकता पाउने, नागरिकता समस्या समाधान गर्न खुला सीमाना नियमित गर्ने, देशको सार्वभौमिकता र स्वाधीनता रक्षाको लागि नेपाली नागरिकले विदेशीसँग विवाह गर्न नपाउने, अङ्गीकृत नेपाली नागरिकका सन्तानले वंशजको आधारमा नेपाली नागरिकता नपाउने, सोह्र वर्ष पुगेका नेपाली नागरिकताको साथै मतदानको अधिकार हुने फरक मत पार्टीले राखेको छ । हामीले देशको सार्वभौमिकता रक्षा गर्न र देशलाई नवउपनिवेशबाट बचाउन गैरआवासीय नेपालीलाई नेपाल नागरिकता वा परिचय पत्र वा सहूलियतको पत्र दिन नहुने फरक मत पनि राखेका छौं ।

नेपाली सञ्चार माध्यममा मादक पदार्थ, धुम्पान, हल्का पेय

पदार्थको विज्ञापन प्रसारण गर्न नहुने र अन्य विज्ञापनमा नेपाली नागरिकको स्वर, भाषा, चित्र, चलचित्र प्रस्तुत हुनुपर्ने, धर्म व्यक्तिगत आस्थाको विषय भएको हुँदा लोभलालच देखाएर धर्म परिवर्तन गर्न नपाउने फरक मत हामीले राखेका छौं ।

नेपालको नागरिकको सम्पत्तिको सीमाङ्कन गर्ने, विदेशमा सम्पत्ति राख्न नपाउने, उत्पादनको मुख्य-मुख्य सेवा र साधन सामाजिकीकरण गर्ने, देशहितविरुद्ध विदेशीसँग सन्धि-सम्झौता गर्ने, भ्रष्टाचार, मानव हत्या, आगजनी तथा अन्य मानवताविरोधी अपराध गर्नेलाई मृत्यु दण्डको सजायसमेत दिनुपर्ने फरक मत हामीले राखेका छौं ।

नेका, एमाले, एमाओवादी तीनवटै पार्टीको निर्वाचन घोषणापत्रमा १२ कक्षासम्म निःशुल्क गर्ने उल्लेख छ, तर परिमार्जित संविधान मस्यौदामा दश कक्षासम्म निःशुल्क गर्ने उल्लेख गरियो । यो जनतामाथि विश्वसघात हो । पार्टीले उच्च मा.वि.शिक्षा निःशुल्क र अनिवार्य तथा विश्वविद्यालयको शिक्षा निःशुल्क गर्नेपर्ने, विदेशी विश्वविद्यालयको सम्बन्धनका कलेजहरू सञ्चालनमा रोक लगाउनु

पर्ने र नक्कली शैक्षिक प्रमाणपत्र निर्माण गरी दिने तथा पेश गर्नेहरूलाई जेल सजायसमेत दिनु पर्ने संशोधन पेश गरेको छ ।

प्रारम्भिक मस्यौदा रहेको रोजगारी नभएसम्म कानुनबमोजिम बेरोजगारी भत्ता पाउने प्रावधान पनि परिमार्जित संविधान हटाइयो । ‘रोजगारदाताको लागि शारीरिक वा बौद्धिक काम गर्नेलाई मजदुर’ भनिने यो परिमार्जित विधेयकको स्पष्टिकरणको सट्टा ‘देश र जनताको लागि श्रम गर्नेहरू मजदुर’ हुने फरक मत हामीले राखेका छौं ।

हाम्रो फरक मत सरकारको भागवण्डा वा कुनै सहूलियतको लागि होइन । तीन वा चारदलका नेताहरूले नै संविधानबारे निर्णय गर्ने भए समानुपातिक समावेशी सिद्धान्तअनुसार ६०१ जनाको संविधान सभाको दुई-दुई पटक निर्वाचन किन गर्नु पर्‍यो ? यो प्रश्न उठ्ने स्वभाविक छ ।

(माद ७ गते संविधानको परिमार्जित विधेयक २०७२ मा पार्टीको दृष्टिकोण सार्वजनिक गर्न आयोजित पत्रकार सम्मेलनमा नेमाकिपाका सभासद प्रेम सुवालद्वारा व्यक्त मन्तव्य-सं)

साहित्य स्तम्भ

कविता

- राम महर्जन
कीनपा-१६, नगाउँ

सक्षम नेता जनताको दरकार

मानव ठूला साना सबै
गर काम पर उपकार
पाउँछौ हामी सबै सत्कार
गर्नु उत्तम परोपकार

प्राणी हामी सबै समान
नछोडौं कसैले आफ्नो इमान
जगतमा भएका प्राणी तमाम
मनमा राखौं सबैलाई प्रणाम

मानव हामी बनौं ज्ञानी
सहयोग गरी बनौं दानी
नगरौं कसैलाई रतिभर हानी
गरौं असल काम हामी

देव भूमि देश नेपाल
सुन्दर, शान्त छ विशाल
अपार धनी जलस्रोतमा नेपाल
विश्व चिनारी छ हिमाल

जनता जनार्दन ईश्वर सरह
समाज हाम्रो देवता सरह
सबै मिलि शान्ति सँग बसौं
सुशासन दिने राज्य बनाउँ

हामीलाई चाहिन्छ असल सरकार
कोही नहोस् काम नपाई बेरोजगार
योग्यता अनुसार पाओस् रोजगार
सक्षम नेता जनताको दरकार

दलका सबै नेताहरु मिलौं
माटो सुहाउँदो संविधान बनाऔं
सकभर सबैलाई चित्त बुझाऔं
अशान्तिबाट देश बचाऔं

सक्षम नेताले देश चलाउ
नसक्नेले छोडिदिनु राम्रो
बुढो साँढेले गाई बगते जस्तो
केवल सत्ता च्यापी नबसौं ।

पत्रिकाको ग्राहक बनौं । स्थानीय पत्रिकालाई प्रोत्साहन दिऔं ।

आफ्नो टोल, समाजको घटना समाचार सम्प्रेषण गरौं ।

नियमित विज्ञापन गरौं, व्यवसायको प्रबर्द्धन गरौं ।



सूचना.....

प्राकृतिक स्रोतको आधारमा प्रत्येक प्रदेशले हिमाल, पहाड र तराई पाउने गरी १४ प्रदेशको प्रस्ताव गरेको स्पष्ट पार्नुभयो ।

पत्रकार सम्मेलनमा नेमकिपाका केन्द्रीय सदस्य एवं सभासद् प्रेम सुवालले नेमकिपाले वंशजको आधारमा नागरिकता पाउन बुबा र आमा दुवै जना वंशजको नागरिक हुनुपर्ने र अंगीकृत नागरिकता सन्तानले वंशजको नागरिकता दिन नहुने फरक मत संविधानसभामा पेश गरेको बताउनुभयो । उहाँले धर्म हरेक नागरिकको व्यक्तिगत स्वतन्त्रता भएकोले यसमाथि कसैले हस्तक्षेप गर्न नपाउने र राज्य धर्मबाट अलग रहने व्यवस्थाका लागि नेमकिपाले आवाज उठाइरहेको स्पष्ट पार्नुभयो ।

अर्का सभासद् डिल्लीप्रसाद काफ्लेले अहिलेको चारदलीय तानाशाहभन्दा राष्ट्रपतीय बन्दोबस्त बढी प्रजातान्त्रिक हुने बताउनुभयो । जनताबाट प्रत्यक्ष निर्वाचित राष्ट्रपति र उनको अनुकूलतामा सम्बन्धित विषयका विज्ञहरु सम्मिलित सानो आकारको मन्त्रिमण्डल बनाई सांसदहरुलाई मन्त्री नपाइने बन्दोबस्त गरिएमा देशमा राजनीतिक स्थिरता कायम हुने र विकास निर्माणले तीव्रगति लिने प्रस्ट पार्नुभयो ।

त्यसैले सभासद् अनुराधा थापामगरले कामदार महिलाहरुलाई सुत्केरीअघि १ महिना र सुत्केरीपछि २ महिना तलबसहितको बिदाको बन्दोबस्त गर्न तथा महिला बेचबिखन, महिलामाथि हिंसा र जघन्य अपराध गर्नेलाई मृत्युदण्डको व्यवस्था नयाँ संविधानमा उल्लेख गराउन नेमकिपाले फरक मत पेश गरेको जानकारी दिनुभयो ।

उहाँले पूर्वाधार नभएको विश्वविद्यालयहरुको विधेयक संसदमा प्रस्तुत गरी सम्पूर्ण पूर्वाधार भएको र विश्वविद्यालय अनुदान आयोगले समेत सिफारिस गरिसकेको खवप विश्वविद्यालयको विधेयक पेश नगर्नुमा शासक दलहरुको स्वार्थ र पक्षपात रहेको बताउनुभयो ।

विश्वविद्यालयमा.....

कमलकृष्ण जोशी, नेपाल प्राध्यापक संघका केन्द्रीय अध्यक्ष रामेश्वर उपाध्याय शिक्षाशास्त्रका पूर्वडिन प्रा. पृथुचरण वैद्य, नेपाल प्राध्यापक संघका अध्यक्ष रामेश्वर उपाध्याय, सेरिडका पूर्वनिर्देशक अर्विन्दलाल भोमी, सिनासमा निर्देशक नानीराम खत्री, नेपाल प्रगतिशील प्राध्यापक संगठनका केन्द्रीय सदस्य विश्वमोहन जोशी, नेपाल प्राध्यापक समाजका केन्द्रीय अध्यक्ष सरोजराज गोसाईंलगायतको सहभागिता थियो ।

कार्यक्रममा नेमकिपाका अध्यक्ष रोहितले विश्वविद्यालयमा राजनीति हुन्छ तर भागवण्डा गलत भएको बताउनुभयो । उहाँले जे कुरालाई राजनीतिकरण भनिरहेका छौं त्यो साम्प्रदायिकता हो भन्नुभयो । प्राध्यापकले राजनीतिक पार्टीको सदस्य बन्न पाउँछ तर कापी जाँच्दा कुन पार्टीको भनी हेर्नु गलत भएको उल्लेख गर्नुभयो । उहाँले भन्नुभयो, 'विद्यार्थीलाई राजनीति गर्न दिनुपर्छ तर टेबुल जलाउन

स्व. रुद्र बहादुर प्रधानको दोश्रो स्मृति दिवस सम्पन्न

कीर्तिपुर क्षेत्रका कर्तव्यनिष्ठ स्वास्थ्य सेवी, शिक्षा प्रेमी तथा समाजसेवी स्व. रुद्र बहादुर प्रधानको दोश्रो स्मृति दिवसको उपलक्ष्यमा रुद्र बहादुर स्मृति प्रतिष्ठानले २०७२ भाद्र ६ गते लायकु, वडा नं १ कार्यालय परिसरस्थित शिशु स्याहार केन्द्र भवनमा एक कार्यक्रमको आयोजना गरियो ।

उक्त कार्यक्रममा रुद्र बहादुर स्मृति प्रतिष्ठानका संरक्षिका राधा प्यारी प्रधानले “शिशु स्याहार केन्द्र भवन मर्मत संभार कार्यक्रम” शिशु स्याहार केन्द्रका शिक्षिका सुनिता प्रधानलाई हस्तान्तरण गर्नुभयो ।

प्रतिष्ठानका सल्लाहकार टिकाराम महर्जनले शिशु स्याहार केन्द्रलाई शैक्षिक सामग्री तथा ब्लाड्केट हस्तान्तरण गर्नुभयो । कीर्तिपुर नगरपालिकाका प्रमुख लेखा अधिकृत सानुबाबु परियारले संस्थाको वेब साइट (Website - www.rudrafoundation.org)



को उद्घाटन गर्नुभयो ।

रुद्र बहादुर स्मृति प्रतिष्ठानको सहयोगमा शिशु स्याहार केन्द्रको प्ले ग्राउण्ड निर्माण, छाना मुनि प्लाईवोर्डको फ्लस सिलिङ्ग निर्माण, शौचालयको पुनर्निर्माणको काम रु. ९८०००/- को लागतमा सम्पन्न गरेको थियो । साथै २०७१ मंसिरमा शिशु स्याहार भवनको रंगरोगन गर्नको लागि आर्थिक सहयोग गरेको

थियो ।

प्रतिष्ठानका अध्यक्ष रविन्द्र बहादुर प्रधानको सभापतित्वमा सम्पन्न भएको उक्त कार्यक्रम कार्य समितिका सदस्य सरला श्रेष्ठले कार्यक्रम संचालन गर्नुभएको थियो । अध्यक्ष प्रधानले प्रतिष्ठानले हाल सम्म गरेका कार्यहरुको बारेमा जानकारी गराउनुको साथै आगामी योजनाको बारेमा प्रकाश पार्नु भएको थियो ।

१२ वर्षे बाघभैरव नाच सिकाउन सुरु

२०७२ साल दशैंमा बाघभैरवको १२ वर्षे नाच देखाइनेछ । १२ वर्षे बाघभैरव नाचको तयारीको लागि घण्टाकर्ण (गथेमंगल)

दिनदेखि सिकाउन सुरु गरेको छ ।

कीर्तिपुर क्षेत्रका मालाकारहरुको उक्त नाचमा विशेष योगदान रहने छ ।

मालाकार जातिको जुनजुन व्यक्ति नाचमा सहभागी हुन्छन् ती नै परिवारका व्यक्तिले निरन्तर नाचमा सहभागी हुनुपर्ने परम्परा अद्यापी छ ।

कसैले गाई नै पठाउने गर्दछ ।

पाँगाको गाईजात्रा यसपाली घुसी टोलबाट अष्टमाया महर्जनको स्मृति र कीर्तिपुरमा इटाछें टोलबाट आयोजना गरिने भएको छ ।

वर्षभरी मृतकका परिवारबाट आयोजना गरिने परम्परा अहिलेसम्म कायम छ । मृतकका परिवारको सम्झनामा गरिने यो गाईजात्रा पर्वमा पाँगामा मुकुट सहित लुगा लगाएर आउनेले


कुन मृतकको हो भनेर छुट्याउन मृतकको फोटो राख्ने चलन अहिले छ ।

चन्द्रागिरी.....

केन्द्रीय समितिका कोषाध्यक्ष शोभा प्रधान बिजुक्छें, नेक्रामहिला संघ भक्तपुर नगर समितिका अध्यक्ष रोशनमैया सुवाललगायतले बोल्नुभएको थियो ।

कार्यक्रम समितिका अध्यक्ष कमलमैया सुवालको सभापतित्वमा सम्पन्न भएको थियो ।

हार्दिक श्रद्धाञ्जली



स्व. राजमान श्रेष्ठ

जन्म: वि.सं. १९८९/०८/२९

स्वर्गारोहण: वि.सं. २०७२/०४/३१

रुद्र बहादुर स्मृति प्रतिष्ठानका सचिव सुनिल श्रेष्ठका पुजनीय पिता राजमान श्रेष्ठ स्वर्गारोहण हुनु भएको आज १३ औं दिनको पूण्यतिथिमा दिवंगत आत्माको चिर शान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद् घडीमा शोकसन्तप्त परिवारजनमा ईश्वरले धैर्य धारण गर्ने शक्ति प्रदान गरून् भनी हार्दिक समवेदना प्रकट गर्दछौं ।



रविन्द्र बहादुर प्रधान

अध्यक्ष तथा

रुद्र बहादुर स्मृति प्रतिष्ठान परिवार

कीर्तिपुर, काठमाडौं

कीर्तिपुरमा भूकम्प पीडितलाई नगद राहत

कीर्तिपुर । कीर्तिपुर भूकम्प राहत कोषले कीर्तिपुरस्थित नयाँबजार महिला समूहसँगको सहकार्यमा भूकम्पमापरी कीर्तिपुरका स्थानीय मृतकका परिवारलाई नगद राहत वितरण शनिबार भयो ।

नगाउँस्थित बाघभैरव बैक्वेट (पार्टी प्यालेस) मा भएको कार्यक्रममा स्थानीय २९ जनालाई ३ हजार दरले नगद प्रदान गरिएको थियो ।

साथै माधव प्रसाद भुसालको सम्मानमा अष्ट्रेलियामा रहेका दिनेश तुलाधरले पठाएको १५००००/- नगद दिलकुमारी भुसाललाई प्रदान गरिएको थियो । यस अवसरमा जनसेवा



उच्च माविमा अध्ययनरत २ जना टुहुरा विद्यार्थीलाई छात्रवृत्ति घोषणा पनि गरिएको थियो । छात्रवृत्तिको लागि अष्ट्रेलिया आशा फ्रेड्यु र

फोरडेक्सको जोशोफा इदिरिच र रोशन श्रेष्ठ र राजेन्द्र नेपालीको प्रतिनिधित्व गर्दै घोषणा गरेको हो ।

विकल्प सहकारी र साधना समाजद्वारा रक्तदान

कीर्तिपुर । विकल्प सहकारी संस्था लि.को सामाजिक दायित्व अन्तर्गत शनिबार रक्तदान कार्यक्रम गरियो ।

नगाउँ देवाटोमा भएको रक्तदान कार्यक्रममा ६२ जना रक्तदाताले रक्तदान गरेको संस्थाले जनाएको छ ।

त्यसैगरी योग साधना समाजको आयोजनामा कीर्तिपुर पार्टी प्यालेसमा वार्षिक कार्यक्रम अन्तर्गत रक्तदान कार्यक्रम सम्पन्न गरियो । सो रक्तदानमा ६३ जना रक्तदाताले रक्तदान गरेको थियो ।



दोस्रो युनाइटेड व्याडमिन्टन प्रतियोगिता १२ गतेबाट

कीर्तिपुर । युनाइटेड इन्टरनेशनल म्यानपावर प्रा.लि.को आयोजनामा दोस्रो युनाइटेड कप

ब्याडमिन्टन प्रतियोगिता भाद्र १२ गते शनिबारबाट सुरु हुने भएको छ ।

त्रिभुवन विश्वविद्यालयको कभर्ड हलमा हुने सो प्रतियोगिता भाद्र २६ गतेसम्म चलेछ ।

बन्दले नेपालबन्दैन

संविधान सभाको बैठकबाट पारित भएको संविधानको पहिलो मस्यौदाको विरोध गर्दै देशका विभिन्न ठाउँहरूमा बन्द र हडतालको प्रदर्शनी हुँदै आएको छ । जनताको विचारमा कुनै मूल्याङ्कन नै नगरी राजनीतिक दलहरू आफैमा विवाद गर्दैछन् । यही विरोधलाई जनाउन गरिएको बन्द र हडतालले देशमा पुनः अराजकता र अस्तव्यवस्था निम्त्याएको छ ।

“बन्दले गर्दा मलाई बिहान-बेलुकाको छाँक टार्न मुस्किल गरायो” - भाडाको माइक्रो चालक रामबहादुर घले भन्छन् ।

दैनिक कमाई गर्दै आफ्नो परिवार पाल्नेलाई एक दिन कमाई गर्न नपाउँदा निकै अप्ठ्यारो पारेको छ । त्यसैगरी बन्दको कारण विद्यार्थीहरू पनि निकै मर्कामा परेका छन् । “परीक्षा केन्द्र बानेश्वर परेको छ, बन्दभएर कलंकीदेखि बानेश्वरसम्म हिउँदै परीक्षा दिन गए” - काठमाडौं मोडेल कलेजका छात्र केशव पौडेल भन्छन् ।

देशलाई व्यवस्थित रूपमा चलाउने जिम्मा जनताले यी राजनीतिक दललाई सुम्पेका थिए । तर यिनै हातहरूले आज बन्दको नेतृत्व गरेपछि जनतामा यी नेताहरूप्रति कुनै आशा भरोसा

रहेन । त्यसैले जनता पनि अब यी बन्द र हडतालको विरोधमा उत्रिएका छन् ।

राजनीतिकदलहरूले गरेको यस बन्दका बेलामा पनि ठाउँ-ठाउँमा युवाहरू यसको विरोध गरिरहेका छन् । ठाउँ-ठाउँमा “बन्दले नेपाल बन्दैन”, “नेपाल खुल्ला छ” जस्ता नारा लेखिएका पम्प्लेटहरू बोकेर जनताले बन्दको विरोध गरे । यसले आगामी दिनहरूमा बन्दको प्रभावकम गराउने र अब बन्द भएपनि जनताहरू यसको विरोध गरी बन्द असफल गराउने सन्देश दिएको छ ।

- पूर्णिमा महर्जन (प्रशिक्षार्थी)

सबै मिली गरौं विपद्को सामना,

मानव बेचबिखनको अन्त्य हाम्रो कर्तव्य र चाहना ।



नेपाल सरकार

सूचना तथा सञ्चार मन्त्रालय

सूचना विभाग

यू-१९ साफ च्याम्पियनमा नेपाल र भारत भिड्ने

यू-१९ अन्तर्राष्ट्रिय साफ च्याम्पियन प्रतियोगितामा नेपाल र भारतबीच अन्तिम भिडन्त हुने भएको छ ।

सातदोबाटोस्थित एन्फा कम्प्लेक्समा दिनको ३:३० बजे अन्तिम खेल हुनेछ ।

नेपालको अन्तिम यात्रा अफगानिस्तानलाई २ का विरुद्ध ३ गोल गरी पुरा गरेको हो ।

त्यसैगरी भारतले

बंगलादेशलाई सडेन डेथमा १ गोल गरी अन्तिम यात्रा तय गरेको हो ।

भारत र बंगलादेशबीच भएको रोमाञ्चक खेलमा निर्धारित समयमा कुनै गोल नभै पेनाल्टी हानेको थियो । पेनाल्टीमा पनि ३/३ गोल बराबर भएपछि सडेन डेथमा भारतले जितेको थियो ।



SAFF 19
UNDER-19
CHAMPIONSHIP 2015

गणेशमान कप फुटबलमा अमर स्कूल टोखाले हात पारे

कीर्तिपुर । गणेशमान फाउण्डेसनद्वारा आयोजित उपत्यका व्यापी प्रथम अन्तर विद्यालय फुटबल प्रतियोगिताको उपाधी अमर इङ्लिस स्कूल टोखाले हात पारेको हो ।

पुष्पसदन आमावि कीर्तिपुर र अमर इङ्लिस स्कूल टोखाबीच बिहीबार भएको फाइनल खेलमा खेल सुरु भएको ५ मिनेटमै पुष्पसदनले गरेको गोलको जवाफ मध्यान्तरपछि अमरका विजय श्रेष्ठले लगातार दुई गोल गरी उपाधी जित्न सफल भएको हो ।

प्रथम हुन सफल अमर

स्कूलले नगद रु. २५ हजार, ट्रफी, मेडल र प्रमाणपत्र प्राप्त गरे भने दोस्रो हुने पुष्पसदनले नगद रु. १५ हजार, ट्रफी, मेडल र प्रमाणपत्र हात पारेका थिए ।

खेल अन्तर्गत पुष्पसदनका खेलाडीहरू क्रमशः वेष्ट प्लेयरमा लगन राई, वेष्ट किपरमा विजेन महर्जन र वेष्ट स्ट्राइकरमा दीपक आर्खी घोषित भएका थिए भने वेष्ट डिफेन्डर लिटिल एन्जल्स, वेष्ट फर्वाडमा अमरका विजय श्रेष्ठ र वेष्ट टीममा रुपिज् स्कूल घोषणा गरी प्रत्येक विधामा नगद रु. २०००/- पुरस्कृत गरिएको थियो ।



विजयी अमर इङ्लिस स्कूलको टीमका साथ ग्रुप फोटोमा प्रमुख अतिथि एवं अतिथिहरू

पुरस्कार प्रमुख अतिथि उपप्रधान तथा स्थानीय विकास मन्त्री प्रकाशमान सिंहले वितरण गर्नुभएको थियो ।

त्यसक्रममा वहाँले खेलाडीहरूलाई देशको लागि असल खेलाडी भएर निरन्तर खेल आग्रह गर्नुभयो ।

जाँड-रक्सी को कुलत थाहै नदिई छुटारन

डाड-कम्मरको दुःखाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चारौं-पोतो, डण्डीफेर, चाउरीपना, गर्मास्थानपछिको पेटको किरा हटाउन

पुरुष यौन उत्तेजा बढाउन, लिङ्गको लम्बाई तथा मोटाई बढाउन

स्तन घटाउन तथा बढाउन

कपाल कर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट कीर्तिपुर, बाहिरीगाउँ

फोन नं. ४३३६७०१, ९८०३५०२२५९

के तपाईं म्यूजिक सम्बन्धि तालिम लिन चाहनुहुन्छ ?
यदि चाहनुहुन्छ भने कीर्तिपुर-१७ नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एकेडेमीमा
सम्पर्क शस्त्री योग्य एवं व्यवसायीक कलाकार बनीं

प्रशिक्षण दिने विषयहरू
गायन/हार्मोनियम
गीतार
तबला/मादल/डि-जिम्बे
बाँसुरी
सांस्त्री
श्रवाङ्गलिन
आर्ट
नृत्य

बिशेषताहरू :
१. दक्ष एवं अनुभवी गुरुहरूबाट सैद्धान्तिक, व्यवहारिक एवं प्रयोगात्मक ज्ञान दिइने ।
२. बालबालिकाहरूको लागि बिश्लेष कक्षाहरू सञ्चालन गरिने ।
३. संगीत तथा नृत्य प्रशिक्षकहरू उत्पादन गरिने ।
४. +२ तथा आस्तको इलाहाबादबाट आश्रित्य संगीत तथा नृत्यमा परिक्षा दिने व्यवस्था मिलाइने ।
५. छुट्टाछुट्टै कक्षा कोठाहरूको व्यवस्था भएको

सम्पर्क फोन नं. ८८५१००७८०५, ८८५१०८५८८६